

قرآن فتحی میں حدیث و سنت کا کردار

[فکر اصلاحی کا ایک تجزیہ]

محمدث کے شمارہ اپریل ۲۰۰۴ء میں مولانا عبد الغفار حسن کا مضمون 'فہم قرآن' کے بنیادی اصول، شائع ہوا ہے جو نہایت وقیع، مفید اور علمی مباحث پر مشتمل ہے لیکن قرآن فتحی میں حدیث و سنت کے کردار کے حوالے سے جو کچھ مولانا نے لکھا ہے، اس کے بارے میں ہمارا حسن ظن یہ ہے کہ مولانا محترم نے غالباً بے خیالی میں اور یہ دیکھے بغیر کہ اس کی زد کہاں پڑتی ہے، اپنے دیرینہ رفیق کار مولانا میں احسن اصلاحی کی وہ رائے اپنائی ہے جس کے بارے میں ہمارے عبد کے جمہور علماء کی رائے یہ ہے کہ وہ غلط ہے جبکہ بعض کے نزدیک وہ گمراہ کن، انکار سنت کے مترادف اور مقام نبوت کے اختلاف اور حدیث و سنت کی ہوا نیزی پر منتج ہوتی ہے۔ مولانا عبد الغفار حسن جیسا محدث جس کی زندگی ہی خدمتِ حدیث اور اندر وون و بیرون ملک حدیث پڑھتے پڑھاتے گزری ہو، حدیث و سنت کے بارے میں ایسا مخدوش نقطہ نظر کیسے اپنا سکتا ہے؟ بہرحال اس بارے میں ہم مولانا اصلاحی کے نقطہ نظر کو چونکہ غلط سمجھتے ہیں لہذا اس کے بارے میں عرض کرتے ہیں تاکہ قرآن فتحی میں حدیث و سنت کا مقام واضح ہو کر سامنے آسکے اور جس کسی کو کوئی غلط فتحی لاحق ہو وہ دور ہو جائے۔ و باللہ استعین!

حدیث و سنت اور قرآن فتحی میں اس کے کردار کے حوالے سے مولانا اصلاحی کے موقف کا خلاصہ یہ ہے کہ وہ حدیث و سنت میں فرق کرتے ہیں۔ ان کے نزدیک سنت حضور ﷺ کی عملی زندگی کی وہ تفصیل ہے جو قرآن کی طرح تو اتر عملی سے ثابت ہوتی ہے، لہذا قطعی الثبوت ہے۔ وہ قرآن کی طرح اہم، اس کے قالب کیلئے مثل روح اور اسی کی طرح جست ہے۔[☆] اس کا انکار قرآن کا انکار ہے اور وہ حدیث پر مہیمن ہے۔

○ سینٹر ایڈیشن آردو انسائیکلو پیڈیا آف اسلام، پنجاب یونیورسٹی، لاہور
 ☆ نام نہاد اصلاحی حلقة¹⁰ انکار سنت کے الزام سے بچنے کے لئے سنت کو جنت قسمانتا ہے، لیکن سنت کو قرآن کی طرح 'وی کہنے سے گریزاں ہے حالاً لکھ وحی اور جنت ہونے میں فرق ہے، مثلاً انسان پر والدین کی اطاعت جنت ہے، اسلامی عدالت کا فیصلہ بھی جنت ہے لیکن یہ وہی نہیں ہوتے۔ بھی جہ ہے کہ اصلاحی صاحب سنت کی تعریف میں یہ¹¹ کے بعد آنے والے صحابہ اور امت مسلمہ کو شامل کرتے ہیں حالانکہ صحابہ رامت مسلمہ کا عمل (ان کے بقول تو اتر عملی) بالاتفاق وحی نہیں ہے۔ وحی تو آپ¹² کے وصال پر ہی مقطع ہو گئی تھی۔ (محمدث)

حدیث ان کے نزدیک سنت کا تحریری ریکارڈ ہے جو تو اتر سے ثابت نہ ہونے کی بنا پر 'خبر واحد' کا درج رکھتی ہے۔ ظنی الثبوت، مجموعہ رطب و یابس اور صحت کے لحاظ سے ناقابل اعتماد ہے الہاذم قرآن کے حوالے سے بنیادی اور کلی طور پر اس پر انحصار نہیں کیا جاسکتا۔ خبر واحد سے قرآن کا صحیح جائز ہے نہ اس کے عموم کی ایسی تخصیص کی جاسکتی ہے جو قرآن اور لغت کے معروف مفہومیں کے خلاف ہو۔

قرآن کے فہم کا بنیادی انحصار، اس کی زبان، اس کے داخلی نظم اور تفسیر القرآن بالقرآن پر ہے۔ اخبار آحاد سے اگر اس فہم کی نفع[☆] ہوتی ہو اور کسی صورت ان میں تطبیق نہ دی جاسکے تو اخبار آحاد کو روک کر دیا جائے گا۔^(۱)

حدیث و سنت اور قرآن فتحی میں اس کے کردار کے حوالے سے مولانا اصلاحی کا یہ موقف اتنے مغالطوں پر مبنی ہے اور اتنے مسائل کو جنم دیتا ہے کہ ان کی تتفیع کے لیے ایک پوری کتاب درکار ہے۔ ایک مقالہ کی محدود طوالت کے پیش نظر ہم تفصیلات سے گریز کرتے ہوئے بعض بنیادی باتوں پر مختصرًا اپنی گزارشات پیش کریں گے۔

حدیث و سنت میں فرق

۱۔ جمہور (محمد شین) اہل علم حدیث و سنت میں اس طرح فرق نہیں کرتے جس طرح مولانا اصلاحی نے کیا ہے اور وجہ اس کی یہ ہے کہ حضور ﷺ کی سنت یعنی آپؐ کی عملی زندگی اور امت کے لیے عملی رہنمائی صرف آپؐ کے افعال، پرمنی نہ تھی بلکہ آپؐ کی گفتگو اور اقوال بھی اس کا اہم حصہ تھے۔ اسی طرح کتب احادیث میں حضور ﷺ کے محض اقوال ہی محفوظ نہیں کیے گئے بلکہ آپؐ کی سنت (عملی زندگی) بھی محفوظ کی گئی ہے یہاں تک کہ بہت سے مؤلفین نے اپنے مرتب کردہ احادیث کے مجموعوں کے نام ہی 'سنن' پر رکھے اور وہ 'سنن' کے نام ہی سے اہل علم میں معروف ہیں جیسے سنن ابی داؤد، سنن ترمذی، سنن ابن ماجہ وغیرہ۔ اس طرح اہل علم یہ جانے کے باوجود کہ کتب احادیث میں مذکور حضور ﷺ کے اقوال و اعمال حضورؐ کی سنت کا ریکارڈ ہیں، بعض اوقات انہیں صرف حدیث یا صرف سنت کہہ دیتے ہیں۔ اسی طرح وہ

☆ مولانا اصلاحی حدیث رسول کی رو سے ہر اضافے (خواہ وہ شروط و قیود ہی کی قسم سے ہو) کو اصل قرآنی مفہوم کے مطابق قرار دیتے ہیں اور کسی طرح تطبیق دینے کو آمادہ نہیں جیسے قرآنی حکم ۱۰۰ کوڑے کی سزا وہ صرف کتوارے زانی کے لئے مخصوص کرنا حدیث کی رو سے صحیح نہیں سمجھتے۔ (حدیث)

۰ 'سنن' نام کی کتابوں میں نبیؐ کی حدیث و سنت جمع کی گئی ہے، اس سے پتہ چلتا ہے کہ محمد شین حدیث و سنت میں کسی فرق کے قائل نہ تھے، ورنہ وہ احادیث کے مجموعوں کے نام 'سنن' کبھی نہ رکھتے۔ انکی نظر میں حدیث اور سنت دونوں ہی نبیؐ کے اقوال، افعال اور تقریبات پر بولے جاتے ہیں۔ جو معماري روایات کی صورت میں صرف کتب حدیث میں ہی محفوظ ہیں۔

حدیث و سنت کو مت ادف کے طور پر استعمال کرنے میں بھی کوئی مضاائقہ نہیں سمجھتے..... گلوغوی یا بعض فنون کے اعتبار سے اس میں کچھ تجاوز ہی کیوں نہ ہو کیوں کہ ہر زبان میں ایسا ہوتا ہے کہ کسی اہم مظہر یا جزو کو تغییر کل سے موسم کر دیا جاتا ہے (دیکھئے مثلاً حدیث میں انف^(۱) قرآن میں وجہ^(۲) اور لغت میں نفس^(۳) کا استعمال جہاں انف مظہر عزت و حرمت، وجیہہ بمعنی خوبصورت و معزز اور نفس بمعنی انسان کے استعمال ہوتا ہے حالانکہ نفس کے لغوی معنی سانس کے [بھی] ہیں لیکن سانس چونکہ سب و مظہر زندگی ہے لہذا اسے حیات اور ذروحیات کے لیے استعمال کر لیا جاتا ہے)۔

لیکن مولانا اصلاحی نے حدیث و سنت میں فرق کرتے ہوئے یہ 'جدت' پیدا کی ہے کہ سنت کو تو اتر عملی، سے ثابت شدہ کہہ کر انہوں نے سر پر بٹھالیا اور احادیث کے سارے ذخیرے کو خبر واحد، ظنی الثبوت اور مجموع رطب و یابس کہہ کر پیچھے پھینک دیا۔

زمینی حقائق یہ ہیں کہ سنت محض 'تو اتر عملی' سے ثابت ہی نہیں ہوتی (آئندہ صفات میں ہم اس پر تفصیل سے کلام کریں گے) لہذا جس چیز کو مولانا 'سنت' کہہ رہے ہیں وہ محض ایک نظری بات ہے اور نظری لحاظ سے تو سنت کی جیت پر ساری امت متفق ہے کہ اس پر تو مدارِ ایمان ہے کہ خود قرآن کی رو سے حضورؐ کی اطاعت واجب ہے۔ اصل مسئلہ یہ ہے کہ حضور صلی اللہ علیہ وسلم کے انقلال فرمائے جانے کے بعد آپؐ کی وہ سنت کہاں ہے جس کی اطاعت کی جائے؟

اس بارے میں جہوڑا امت کا موقف یہ ہے کہ حضور صلی اللہ علیہ وسلم کی سنت جانے کا ذریعہ وہ صحیح احادیث ہیں جو ثقہ راویوں سے مروی ہیں، اسی لیے وہ انہیں تقدس کا درجہ دیتی ہے جب کہ منکرین حدیث اور اصلاحی صاحب ایسا نہیں سمجھتے۔ مولانا اصلاحی حدیث کو خبر واحد، ظنی الثبوت اور مجموع رطب و یابس کہہ کر اسے اہمیت نہیں دیتے اور جس سنت کو وہ سرکار تاج اور مش قرآن کہتے ہیں وہ عملاً کہیں موجود ہی نہیں۔ (رقم کا طریقہ یہ ہے کہ وہ 'حدیث و سنت' کو ملا کر ایک اصطلاح کے طور پر استعمال کرتا ہے [جیسے اسی مضمون کا عنوان ہے "قرآن فہمی میں حدیث و سنت کا کردار"] تاکہ اس میں دونوں الفاظ بیک وقت جمع ہو جائیں اور ابہام کا امکان ختم ہو جائے)۔

مولانا اصلاحی کی اس 'فظانت' کا فائدہ یہ ہے کہ جب ان کے تلامذہ عام مسلمانوں سے بات کرتے ہیں تو وہ کہتے ہیں "ہم تو قرآن کے ساتھ سنت کو بھی جنت مانتے ہیں، ہم کوئی منکرین سنت تھوڑی ہیں" حالانکہ سنت سے ان کی مراد وہ نہیں ہوتی جو جہوڑا مسلمانوں کی ہوتی ہے (کیونکہ جہوڑا مسلمان تو سنت سے

☆ جہوڑا علماء، جہوڑا امت اور جہوڑا مل علم کے بارے میں مضمون کے آخری حصے (صفہ) میں وضاحت موجود ہے۔

مراد حدیث ہی لیتے ہیں) اس طرح یہ لوگ عام مسلمانوں کو ایک غلط تاثر دیتے ہیں اور اسی لیے ان کے مخالفین کو ان پر یہ چھتی کرنے کا موقع مل جاتا ہے کہ ﴿يُخَادِعُونَ اللَّهَ وَالَّذِينَ آمَنُوا وَمَا يَخْدَعُونَ إِلَّا أَنفُسَهُمْ وَمَا يَشْعُرُونَ﴾

سنت کا اثبات، تو اتر عملی سے

مندرجہ بالا بحث سے قارئین اب اس بات کو سمجھ گئے ہوں گے کہ بات نظری معنوں میں سنت کی نہیں ہے کیونکہ ان معنوں میں حضور صلی اللہ علیہ وسلم کی سنت کے جھت اور سند ہونے کے بارے میں تو کوئی مسلمان برعکس رائے رکھ ہی نہیں سکتا، اس کا انکار تو بعض منکرین سنت بھی نہیں کرتے۔ اصل مسئلہ یہ ہے کہ حضور صلی اللہ علیہ وسلم کے اس دنیا سے تشریف لے جانے کے بعد اب سنت کے جانے کا ذریعہ کیا ہے؟ اصلاحی صاحب کے نزدیک اس کا جواب ہے ”تو اتر عملی، وہ لکھتے ہیں“

”جس طرح قرآن قبولی تو اتر سے ثابت ہے، اسی طرح سنت امت کے عملی تو اتر سے ثابت ہے“

مثلاً ہم نے نماز اور حج وغیرہ کی تمام تفصیلات اس وجہ سے نہیں اختیار کیں کہ ان کو چند راویوں نے بیان کیا بلکہ یہ چیزیں نبی ﷺ نے اختیار فرمائیں۔ آپ صلی اللہ علیہ وسلم سے صحابہ کرام نے، ان سے تابعین پھر تبع تابعین نے سیکھا۔ اس طرح بعدوالے اپنے اگلوں سے سیکھتے چلے آئے،^(۵)

مولانا کا یہ موقف انتہائی کمزور ہے اس لیے کہ

۱۔ قرآن کے الفاظ بین الدقائق متعین ہیں، اللہ تعالیٰ نے اس کی حفاظت کی ضمانت دی ہے۔ اس کا تحریری ریکارڈ پہلے دن سے لے کر آج تک محفوظ ہے۔ زبانی یاد کرنے کی وجہ سے بھی وہ ایک نسل سے دوسرا نسل کو بلا اقطاع منتقل ہو رہا ہے لیکن ان ساری چیزوں کا اطلاق سنت پر نہیں ہو سکتا۔ اس کے الفاظ بین الدقائق متعین نہیں، انہیں زبانی یاد کرنے کے رواج میں تسلسل موجود نہیں۔ اور نہ پہلے دن سے ان کا مکمل تحریری ریکارڈ رسول اللہ ﷺ اور آپ ﷺ کے صحابہ نے تیار کیا۔ لہذا یہ کہنے کی کوئی ٹھوں بنیاد موجود نہیں کہ احادیث کے موجودہ ریکارڈ سے باہر سنت ”تو اتر عملی“ سے امت میں منتقل ہوتی چلی آ رہی ہے۔

۲۔ امام دارالتحجت مالک بن انسؓ کی تاریخ پیدائش ۹۳ھ کی ہے یعنی صرف ایک صدی بعد انہوں نے ”تو اتر عملی“ کی بنا پر صرف ”عمل اہل مدینہ“ کو اخبار آحاد پر ترجیح دیئے کا موقف اپنایا لیکن جمہور امت نے اسے بھی مسٹر کر دیا اور اس پر تندریز تقدیم کیں۔ چنانچہ مالکیہ کے سوا کوئی اس کا قائل نہیں اور اس کے بعد سے امت میں متداول کسی معروف فقہی اور علمی مسلک اور کسی معتدہ بڑے عالم

نے اس موقف کی حمایت نہیں کی۔ یہ سعادت، صرف مولانا اصلاحی کے حصے میں آئی کہ انہوں نے ایک صدی نہیں، سارے زمانے کے مسلمانوں اور صرف مدینہ نہیں، سارے امصار کے مسلمانوں کے عمل کو اخبار آحاد پر ترجیح دینے کا جرأۃ منداہ، موقف اپنایا اور یہی نہیں بلکہ اس طرح ثابت ہونے والی سنت کو قرآن کی طرح جلت اور قرآن کی طرح مستند و قطعی الثبوت قرار دیا اور اس کے انکار کو قرآن کا انکار قرار دیا۔

۳۔ اب سنت چونکہ قرآن کی طرح بین الدینین متعین الفاظ کا مجموعہ نہیں لہذا سوال یہ ہے کہ اس تو اتر عملی سے جو سنت ثابت ہوتی ہے وہ ہے کیا؟ ظاہر ہے اس کا جواب ابھی کے ذمے ہے جنہوں نے یہ دعویٰ کیا ہے کیونکہ خود مولانا اصلاحی تسلیم کرتے ہیں کہ

”سنت قرآن کی تفصیل ہے اور وہ اتنی زیادہ تفصیل ہے کہ قرآن کی طرح کوئی ایک کتاب اتنی تفصیل دینے کی متحمل نہیں ہو سکتی،“^(۱)

مولانا کا جواب اقتباس ہم نے اوپر نقل کیا ہے، اس میں مولانا نے نماز اور حج کی مثال پیش کی ہے کہ وہ تو اتر عملی سے ثابت ہوتے ہیں۔ ہمارا سوال یہ ہے کہ نماز اور حج کے بارے میں بنیادی احکام تو قرآن مجید میں بھی موجود ہیں، ہمیں نشاندہی کی جائے کہ وہ کون سے تفصیل (فردی) احکام ہیں جو تو اتر عملی سے ثابت ہوتے ہیں؟ اور یہ بھی بتایا جائے کہ کچھلی صدیوں میں مسلمانوں نے نماز اور حج کے بارے میں جو بدعتیں ایجاد کر لی ہیں اور جو نسل درسل منتقل ہو رہی ہیں کیا وہ بھی سنت ثابتہ ہیں؟ (کہ آپ کی تعریف کی رو سے تو وہ سنت ثابتہ ہی ہونی چاہئیں!) اور اگر وہ سنت ثابتہ نہیں ہیں تو کیوں نہیں ہیں؟ اور اس امر کی وضاحت بھی کی جائے کہ سنت ثابتہ اور بدعت میں فرق کیسے کیا جائے گا؟۔

۴۔ مولانا چونکہ ذہین آدمی تھے اس لیے انہوں نے خود ہی محسوس کر لیا کہ ”تو اتر عملی، کی جو تعریف انہوں نے کی ہے، اس میں وہ شخص جائیں گے لہذا انہوں نے اگلے پیارا گراف میں اس دلدل سے نکلنے کی کوشش کی اور کہا

☆ دراصل فقہ میں عمل اہل مدینہ کی جیت کا اصول بعض مالکیہ نے اپنایا جو اب امام مالک کے حوالے سے شہرت پا گیا ہے۔ حالانکہ امام مالک نے اسے مدینہ منورہ کے بعض اُن پیاؤں وغیرہ کے سلسلہ میں اہمیت دی ہے جو نبی کریم کے زمانہ سے مردوج چلے آرہے تھے جیسے کوئی صاع کے مقابلہ میں مدینی صاع (۲۰ صیر، ۱۴ چھٹا ک، ۳، ۲۷ ماشہ وزن کا ایک پیانہ)، اس طرح کی اشیا کی پہچان یقیناً رواج سے ہو سکتی ہے۔ بلکہ آج بھی بعض حضرات نے صاع کا مدینی پیانہ بطور نمونہ سنبھال رکھا ہے۔ ورنہ امام مالک کے پیشتر احتجادات ایسے ہیں جو عمل اہل مدینہ کے مخالف ہیں جن کی کافی مثالیں حافظ اہن قیم نے إعلام الموقعين (جلد ۲ صفحہ ۳۰۰ تا ۳۲۲) میں صحیح کر دی ہیں۔ (محض)

”یہاں اس امر کو بھی ذہن نشین رکھئے کہ امت کے عملی تواتر سے مراد نبی صلی اللہ علیہ وسلم اور آپ کے خلافے راشدین اور صحابہ کا عمل ہے جیسا کہ ارشاد ہے ”فَعَلِیْکُمْ بِسُنْتِنَا الْخَلْفَاءِ الرَّاشِدِيْنَ الْمَهْدِيْيِنَ“ کہ [دین کا مرکز یہی گروہ ہے۔ اس وقت جو بھیڑ ایسے اعمال کی حامل ہے جو قرآن و سنت سے صریحًا تناقض ہیں تو یہ سب اہل بدعت ہیں، ”]۔

لیجئے پچھلے پیرا گراف میں تواتر عملی کی جو صورت انہوں نے بیان کی تھی، اس پیرا گراف میں انہوں نے اس کی خود ہی تردید کر دی۔ یہ صریح تناقض ہے جس کی کوئی تاویل نہیں کی جاسکتی۔ پچھلے پیرا گراف میں انہوں نے کہا تھا کہ سنت قرآن کی طرح تواتر عملی سے ثابت ہے جسے آپ سے صحابہ کرام نے ان سے تابعین پھر تبع تابعین نے اور اس طرح ہر نسل پہلی نسل سے قرآن کی طرح لیتی رہی۔ اب بعد والے پیرا گراف میں انہوں نے تسلیم کر لیا کہ بعد ولی نسلوں میں تو بدعاں داخل ہو گئی تھیں لہذا سنت کا تواتر عملی صرف ایک نسل تک محدود ہے یعنی حضور ﷺ سے صحابہ تک اور سارے صحابہ تک بھی نہیں صرف خلفاء راشدین تک اور اس کی دلیل بھی کیا دی؟ فعلیکم بسننی الحدیث یعنی ایک خبر واحد جو ظنی الشبوت اور ان کے نزدیک ناقابل اعتماد ہے۔ فاعتبروا یا أولی الاظهار!

یعنی تاثر آپ نے یوں دیا کہ ”تواتر عملی“ گویا ایک سمندر ہے پھر جب بات کا پیچھا کیا تو بات دریاؤں، نہروں، ندی نالوں سے ہوتی ہوئی اس منع تک پہنچ گئی جہاں سوئی کی طرح ایک دہانے سے پتلی سے دھار نکل رہی تھی۔ سوال یہ ہے کہ اگر ”تواتر عملی“، محض حضور صلی اللہ علیہ وسلم سے صحابہ بلکہ صرف خلفاء راشدین تک محدود ہے تو اسے قرآن کے تواتر عملی کی طرح جست کیسے کہا جا سکتا ہے؟ کہ قرآن کا تواتر تو

☆ اصلیٰ صاحب نے امت سے اختلاف ہی سنعنوبی کے ثبوت کے بہانہ سے کیا ہے۔ جیسا کہ اوپر گزر چکا ہے کہ امت سنت عنوبی یعنی احادیث کی روایت کے پرکشے کے محدثانہ ذرائع کو اسی طرح قبل اعتماد بھی ہے جس طرح کوئی تجھ اپنے عمر بھر کے تجربے کے باوجود اپنے فیضی کا مدارکوں اپنے پرکشتا ہے۔ اسی طرح امام شافعی نے ’رسالۃ‘ میں روایہ حدیث کو گواہان سنت سے تبیہ کیا ہے جبکہ اصلیٰ صاحب اس ثبوت کے لئے تعالیٰ امت کو بنیاد بناتے ہیں۔ ان کی عبارت سے یوں ظاہر ہوتا ہے کہ وہ احادیث کے بارے میں منکریں حدیث کے ثبہات سے اس قدر متاثر ہیں کہ روایت کے نام سے ہی الرجک ہیں، جس کام میں روایت آجائے وہ اس کو اہمیت دینے سے گھرا تے ہیں، اس میں غلطی کا امکان ان کے ذہن میں ایسا سماں یا ہے کہ وہ اس سے باہر نہیں نکل پا رہے۔

اب تعالیٰ امت کی تائیونیت ہے تو صرف ایک نسل اور اس کے بھی چند افراد پر، یہاں پھر وہی سوال باقی ہے کہ یہ تعالیٰ آج امت تک معتمد ذریعہ سے نہابعد نسل کیسے پہنچے؟ اس کا جواب انہی کے ذمہ ہے، یہ تبادل ذریعہ بشرطیکہ انہیں کوئی سوچ جائے، تو اس کی استنادی حیثیت کیا ہوگی؟ وہ اور ان کے رفقاؤں کیا مقام دیں گے؟

ہماری رائے میں یہ صرف شریعت میں اپنی من مانی کرنے کے لئے آنفاظ کا جال ہے جس میں مسلمان الجھ کرہ جائے۔ تعالیٰ امت کے بہانے سے عوام مسلمان انہیں امت کے مجموعی دھارے سے بھی اگل سورہ کریں اور وہ علمی موہنگانوں کے ذریعہ اپنی مرضی کا اسلام بھی جاری کر لیں اور اس طرح حدیث عنوبی کی پابندی کرنے سے فوج تھیں۔

آج بھی جاری ہے۔ پھر اس ایک نسل یا چند افراد کے تواتر پر وہ متاج کیسے مرتب ہو سکتے ہیں جو قرآن کے نسل درسل تواتر پر مرتب ہوتے ہیں؟

اہم ترین سوال یہ کہ اگر یہ تواتر صرف عہد صحابہ تک محدود تھا تو پھر آج یہ تواتر ہمیں کیسے معلوم ہو گا یعنی اس تواتر کی ہم تک منتقلی کا ذریعہ کیا ہے؟ اور بغرضِ مجال اگر یہ ہمیں معلوم ہو جائے تو ”تواتر عملی“ کی عدم موجودگی میں اس کی حیثیت کیا ہو گی؟ غرض مولانا کے اس منقادِ موقف سے اتنے لا بیخ سوالات اٹھتی ہمیں کہ الامان!

۴ اس دلدل میں مولانا عبد الغفار حسن بھی بھنسے ہیں۔ وہ کہتے ہیں کہ ساتویں صدی ہجری تک کا تعامل امت تو جلت ہے، اس کے بعد کا نہیں (محدث: اپریل ۲۰۰۱ء، ص ۳۰)۔ گویا ان کا مطلب یہ ہے کہ پہلی چھ صدیوں میں جو بدعاۃ مردوج ہوئیں وہ تحقیق ہیں اور جو بعد میں ہوئیں وہ قابل قبول نہیں۔ اصلاحی صاحب کو تواتر عملی کے لیے دلیل لانا پڑی تو وہ عہد صحابہ تک رک گئے۔ محدثین نے قول رسول صلی اللہ علیہ وسلم خیرکم قرنی ثم الذین یلوونهم ثم الذین یلووننہم^(۸) کو سامنے رکھ کر معاملہ تابعین تک پہنچا دیا۔ دیکھئے مولانا عبد الغفار حسن کس حدیث سے استنباط کرتے ہوئے تعامل امت کے معاملے کو ساتویں صدی تک کھیچ کر لاتے ہیں؟ حالانکہ بگاڑ کی سرعت کا یہ عالم تھا کہ رافضیت، خارجیت اور قدریت کے تینوں فرقے پہلی صدی میں نہیں، عہد صحابہ میں نہیں بلکہ عین دوران خلافت راشدہ پیدا ہو چکے تھے، اور دوسرا صدی میں تو وہ ”فتیۃ عظیم“، تصوف بھی پیدا ہو چکا تھا جسے تلامذہ امین احسن اصلاحی اسلام کے متوازی ایک دوسرا دین سمجھتے ہیں۔ اس لیے ہماری درخواست ہے کہ ہمارے یہ مہربان سنت کو ”تواتر عملی“ بلکہ بالفاظ صحیح تعامل امت سے ثابت کرنے کے مسئلے پر ایک دفعہ پھر غور کر لیں تو یچھاری امت پر احسان عظیم ہو گا۔

۵ پھر مولانا اصلاحی اس سنت کو جوان کی مزعمہ ”تواتر عملی“ سے ثابت ہو، احادیث رسول صلی اللہ علیہ وسلم پر مہیمن (نگران) قرار دیتے ہیں۔ ان کے الفاظ میں

”اگر روایات کے روکارڈ میں ان [سنن ثابتہ] کی تائید موجود ہے تو یہ اس کی مزید شہادت ہے۔ اگر وہ عملی تواتر کے مطابق ہے تو فہما اور اگر دونوں میں فرق ہے تو ترجیح بہر حال امت کے عملی تواتر کو حاصل ہو گی۔“

اور باتِ صرف ترجیح کی نہیں، بلکہ اگر کسی حدیث کا مضمون ان کی رائے میں اس ”سنن ثابتہ“ کے خلاف ہو تو اسے رد کر دیا جائے گا۔ چنانچہ وہ کہتے ہیں

”اگر کسی معاملے میں اخبار احادیثی ہیں کہ عملی تواتر کے ساتھ ان کی مطابقت نہیں ہو رہی ہے تو

ان کی توجیہ تلاش کی جائے گی۔ اگر توجیہ نہیں ہو سکے گی تو بہر حال انہیں مجبوراً چھوڑا جائے گا اس لیے کہ وہ ظنی ہیں اور سنت ان کے بالمقابل قطعی ہے،^(۶)

مولانا اصلاحی کا یہ موقف مجبور امت کی رائے کے بالکل بر عکس ہے۔ مجبور امت کا موقف یہ ہے کہ وہ حدیث و سنن کے صحیح اور ثقہ راویوں سے مروی ریکارڈ کو سنت کا مظہر سمجھ کر متبرک اور مقدس گردانی ہے۔ وہ اسلاف کی ان مختنتوں کی قدر کرتی ہے جو انہوں نے اسماء الرجال، جرح و تعلیم، تدوین حدیث اور روایت و درایت کے اصولوں کو مرتب کر کے کی ہے اور یہ سمجھتی ہے کہ اس سارے فقیہی ذخیرہ علم کی بنابر قابل اعتماد راویوں سے روایت کردہ صحیح احادیث سے سنت رسول صلی اللہ علیہ وسلم معلوم ہو جاتی ہے لہذا ان احادیث پر عمل ضروری ہے۔ یہ روایہ بلاشبہ امت کے سارے فقیہی و کلامی مسائل کا ہے۔ اگرچہ مالکیوں اور احتاف میں سے بعض[☆] ایک آدھا استثنائی صورت میں خبر واحد پر بعض دوسری فقیہی دلیلوں کو ترجیح دیتے ہیں لیکن مجبور حنفیہ، شافعیہ، حنبلیہ، ظاہریہ، اہل تشیع وغیرہ نے ان کے اس موقف کو رد کر دیا ہے اور اس پر تند و تیز تقیدیں کی ہیں اور اس تقید کے ثبت اثرات متاخرین احتاف و مالکیہ پر اپنایاں نظر بھی آتے ہیں لہذا مولانا اصلاحی کا تواتر عملی کے نہایت مہم اور تصوراتی نظریے کی بنابر حدیث رسول صلی اللہ علیہ وسلم کو رد کرنے کا فیصلہ بالکل غلط ہے۔

۸۔ اگر اصلاحی صاحب خلوص نیت سے تواتر عملی اور تعامل امت کو جست مانتے ہیں تو اصلاحی صاحب کو احادیث کی جیت کو مان لینا چاہیے کیونکہ مجبور امت کا تعامل چودہ صدیوں سے یہی ہے کہ وہ احادیث رسول کی جیت کو تسلیم کرتی ہے۔ اسی طرح اصلاحی صاحب کو رجم (اور احادیث رجم کو) بھی مان لینا چاہیے کیونکہ رجم پر امت کا مسلسل چودہ سو سال سے تعامل موجود ہے اور ان طویل صدیوں میں کسی ایک شخص نے بھی اس موقف کو اپنایا ہے، نہ اس پر عمل کیا ہے جو رجم کے حوالے سے مولانا اصلاحی کا ہے۔ لہذا رجم کے بارے میں مولانا کا موقف خود ان کے اپنے وضع کردہ تواتر عملی، اور سنت ثابتہ کے اصول کی رو سے قبل رد ہے۔

☆ جیسے عیلی بن ابان غیر فقیہ صحابہ کی حدیث پر قیاس کو ترجیح دیتے ہیں۔ مولانا شبلی نعمانی نے اسے 'قیاس' کے بجائے 'درایت' کا نام دیا ہے، کویا اس طرح حدیث پر فقة کو بالادستی دینے کی کوشش کی ہے۔ حالانکہ فن حدیث اور فقة کے مقاصد ہی مختلف ہیں۔ فن حدیث میں 'درایت' کا تحلیل خبر واقع کی تحقیق سے ہے جبکہ فقہ 'خبر' کے بجائے مجتہد کی استنباطی شے ہوتی ہے۔ استنباط و اجتہاد میں درایت کے اصول احسان، احصلاح وغیرہ کہلاتے ہیں۔ جبکہ اصول حدیث میں 'درایت' محدثین کے طریقہ پر بخوبی واقعی تحقیق کہلاتی ہے جو کہ محمد ان طریقوں سے کی جاتی ہے۔ اگر ایک فن کی اصطلاح دوسرے فن میں خلط ملکر دی جائے تو کئی مغالطے پیدا ہو سکتے ہیں۔ (محمد)

۹۔ احادیث کے بارے میں مولانا اصلاحی کا روایہ کتنا نا انصافی پرمی ہے، اس کا اندازہ کرنے کے لیے مندرجہ ذیل معاملے پر غور کیجئے:

★ جمہور علاما کا موقف یہ ہے کہ احادیث رسول ﷺ جدت ہیں (یعنی وہ احادیث جو صحیح ہوں اور ان کے راوی ثقہ ہوں) ان میں آپؐ کے اقوال بھی محفوظ ہیں اور آپؐ کے افعال بھی۔ بہت سے امور میں تعامل امت ان احادیث کے مطابق ہے لہذا اس سے احادیث کے قابل اعتماد اور صحیح ہونے کی تائید مزید ہو جاتی ہے۔

★ مولانا اصلاحی کا موقف یہ ہے کہ حدیثیں ظنی الثبوت اور مجموعہ رطب دیاں ہیں۔ اگر کوئی حدیث سنت متواترہ کے مطابق ہے تو یہ اس سنت متواترہ کی تائید مزید ہے اور اگر اس کے خلاف ہے تو قابل رد ہے^(۱)۔

ان دونوں عبارتوں کو ذرا توجہ سے دوبارہ پڑھیے تو آپ محسوس کر لیں گے کہ ایک ایسی بات جس سے احادیث کی تائید ہوتی اور ان کی شاہد پر اعتماد برداشت ہے، مولانا نے اسے اس طرح الملا گھادیا ہے کہ احادیث کی وہ خوبی نہ صرف نظروں سے اوچھل ہو جاتی ہے بلکہ ان کی کمزوری بن جاتی ہے۔ یہ ہے منفی ذہانت !!

۱۰۔ 'سنن ثابتہ' اور 'تعامل امت' کو احادیث پر مہیمن بنانے کی زد بالآخر کہاں پڑتی ہے اس پر بھی ذرا غور فرمائیجئے! کسی ایک بدعت مثلاً حضور صلی اللہ علیہ وسلم کے یوم ولادت کو بطور تقریب منانے کی مثال لے لیجئے۔ تقریباً تیسری صدی ہجری سے آج تک متواتر یہ عید میلاد کسی نہ کسی صورت میں منانی جاتی ہے۔ پاکستانی مسلمانوں کی اکثریت بھی یہ عید منانی ہے (یہ ایک حقیقت ہے [گوئی سہی] کہ مملکت پاکستان میں آج بھی اکثریت ان لوگوں کی ہے جو یہ عید منانے ہیں اور مولانا اصلاحی، مولانا عبد الغفار حسن اور ہماری طرح کے جو لوگ اسے بدعت سمجھتے ہیں، وہ ان کے مقابلے میں اقلیت میں ہیں)۔ اب حدیث کو جدت شرعی سمجھنے والوں کے پاس تو عید میلاد کی اس بدعت کو رد کرنے کے لیے ثقہ راویوں کی روایت کردہ صحیح احادیث موجود ہیں لیکن مولانا اصلاحی کے تو ازالی اور تعامل امت کے فلسفے کی بنا پر تو عید میلاد کا منانا جدت شرعی ہونا چاہیے؟ اگر آپ کے نزدیک یہ جدت نہیں ہے تو فرمائیے کہ کیوں نہیں ہے؟ اور اگر نہیں ہے تو حدیث سے باہر آپ کے پاس اس کی شرعی دلیل کیا ہے؟

قرآن فہمی میں حدیث و سنت کا کردار

سنت اور حدیث میں فرق کرنے اور حدیث کو ظنی الشبوت، مجموعہ رطب و یابس اور صحت کے لحاظ سے ناقابل اعتماد قرار دینے کے بعد جب مولانا اصلاحی فہم القرآن میں حدیث کے کردار کی بات کرتے ہیں تو وہ کہتے ہیں کہ قرآن فہمی کا اصل انحصار اس کے داخلی وسائل پر ہے جس میں وہ قرآن کی زبان، اس کے نظم اور تفسیر القرآن بالقرآن کوشامل کرتے ہیں۔ اس کے خارجی وسائل میں وہ 'سنۃ متواتر' کا ذکر کرتے ہیں اور اس کے بعد کہیں پانچھویں نمبر پر وہ احادیث و آثار صحابہ کو لاتے ہیں اور وہ بھی اس طرح کہ اپنے طے کردہ داخلی وسائل، کو حدیث پر مہیمن بناتے اور ان سے اختلاف کی صورت میں حدیث کو رد کرتے ہوئے (جیسا کہ انہوں نے رجم کے معاملے میں کیا ہے)۔ اسی طرح وہ حدیث سے قرآن کے نئے تخصیص☆ کا بھی انکار کرتے ہیں۔^(۱)

قرآن فہمی یا تفسیر قرآن میں حدیث و سنت کے کردار کے حوالے سے مولانا اصلاحی کا یہ موقف نہ صرف غلط ہے بلکہ جمہور اہل علم کے موقف کے بر عکس بھی ہے لیکن اپنی خدا داد ذہانت کو استعمال کرتے ہوئے ان کا طریق واردات بیہاں بھی وہی ہے جو پچھلے مبحث میں تھا کہ صاف چھپتے بھی نہیں سامنے آتے بھی نہیں۔ وہاں انہوں نے حدیث و سنت میں فرق اور تو اتر عملی کے اثبات میں جو موقف اختیار کیا وہ مغالطوں اور تضادات سے پُر تھا اور انہوں نے اس موقف کی تاویل در تاویل اس طرح تفصیل کی کہ ان کا موقف منکرین سنت کے قریب جا پہنچا۔ بیہاں قرآن فہمی میں حدیث و سنت کے کردار کے حوالے سے بھی ان کا موقف تضادات سے مملو اور انکار سنت کے قریب جا پہنچتا ہے چنانچہ پچھلے پیراگراف میں آپ نے ان کا یہ موقف پڑھا کہ وہ حدیث کو ناقابل اعتماد سمجھتے ہوئے پانچھویں نمبر پر لاتے ہیں، اب ان کا ایک اور موقف پڑھئے۔ 'سلف کا طریقہ تفسیر' کے عنوان سے مبادی تدریج قرآن میں وہ کہتے ہیں:

☆ حدیث سے قرآن کی تخصیص کے تو جمہور فقہا قائل ہیں البتہ نئے کے بارے میں امام شافعی کے بارے میں کہا جاتا ہے کہ وہ حدیث سے مطلقاً قرآن کے نئے کے قائل نہیں اور وہ یہ پیش کی جاتی ہے کہ حدیث کا درجہ قرآن سے کم تر ہے لیکن امام شوکانی نے اصولی فقہ پر اپنی مشہور تالیف 'ارشاد الانمول' (ص ۱۶۸) میں امام شافعی کے قول کی امام زرکشی کی طرف سے توجیہ پیش کرتے ہوئے لکھا ہے کہ امام شافعی کا مقصد یہ ہے کہ قرآن سنت کو منسوخ نہیں کر سکتا اور نہ سنت قرآن کو (ملخصاً)۔ گویا امام شافعی نئے کی یہ بات دونوں کے مرتبہ کے فرق کی بنا پر نہیں کہتے۔ الفاظ قرآن کا مرتبہ بلاشبہ مفہوم حدیث پر بالا ہی ہے لیکن امام شافعی کا مقصد یہ ہے کہ دونوں کا باہمی تعلق ناٹخ و منسوخ کا نہیں، بلکہ ایجاد و بیان کا ہے لہذا ان میں مگر اد بیدا کرنے کے بجائے ان کو باہم ملا کر مفہوم شریعت تعمین کرنا چاہیے جیسے ایک دوسری جگہ ان کے الفاظ یوں ہیں: نزل القرآن جملہ حتی بینہ الرسول قرآن اجتماعی حیثیت سے اُزاجہ سنت اس کی تبیین ووضاحت کرتی ہے۔ (حدیث)

”انہی وجہ سے سلف کا طریقہ یہ رہا ہے کہ پہلے وہ قرآن کو خود قرآن کی مدد سے سمجھنے کی کوشش کرتے، اس کے بعد اگر کوئی مشکل باقی رہ جاتی تو اس کا حل رسول اللہ ﷺ کے اقوال و افعال میں تلاش کرتے۔ اس کے بعد بھی اگر معاملہ کا کوئی گوشہ صحیح تو پڑھ رہ جاتا تو اس کے لیے صحابہ رضی اللہ عنہم کے آثار و اقوال سے مدد لیتے۔“ پھر فرماتے ہیں کہ ”تفسیر کا یہ طریقہ بالکل فطری ہے، اصلی چیز خود قرآن کے الفاظ اور اس کی اپنی توضیحات ہیں۔“ اس کے بعد آنحضرت صلی اللہ علیہ وسلم کی سنت ہے اور تیرسا درجہ اقوال صحابہ کا ہے،“ اور نہ صرف یہ بلکہ اس سے آگے بڑھ کر وہ اہل علم کا یہ موقف نقل کرتے ہیں اور اس کا معارضہ بھی نہیں کرتے کہ احادیث اگر صحیح اور ثابت شدہ ہوں تو وہ قرآن فہمی کا ماذن اذول ہیں۔“ چنانچہ وہ صاحب الاتقان، کا یہ قول نقل کرتے ہیں کہ

”تفسیر کے بہت سے ماذن ہیں جن میں سے چار اصول کی مثبتت رکھتے ہیں۔ اول وہ نقل ہے جو آنحضرت ﷺ سے مردی ہے اور یہی مقدمہ ترین ہے لیکن اس باب میں ضعیف و موضوع سے احتراز و اجب ہے کیونکہ اس فقہ کی روایات بہت ہیں۔“

اب ان دونوں موافق میں اتنا صریح تضاد ہے کہ آدمی پریشان ہو جاتا ہے کہ اصلاحی صاحب ان دونوں باتوں کو یہک وقت کیسے مان سکتے ہیں؟

۱۔ ایک جگہ وہ کہتے ہیں کہ قرآن کی تفسیر کا جو طریقہ سلف صالح نے اختیار کیا اور جو تفسیر کا فطری طریقہ ہے، وہ یہ ہے کہ بعد قرآن کی تفسیر حدیث سے کی جائے بلکہ اہل علم کا یہ موقف بیان بھی کرتے ہیں اور اس کی مخالفت بھی نہیں کرتے کہ صحیح اور ثابت شدہ احادیث تفسیر کا اولین ماذن ہیں جب کہ دوسری جگہ وہ احادیث کو آثار صحابہ کے ساتھ کر کے تفسیر کے اصولوں میں قرآن کی زبان، نظم قرآن، تفسیر القرآن بالقرآن اور سنت ثابتہ کے بعد پانچویں نمبر پر لاتے ہیں۔ ناطقہ سرگیر بیان ہے، اسے کیا کہئے؟

۲۔ ہمارا خیال تھا کہ ہم امت کے سارے اہم اور معتمدہ مفسرین اور علماء کے تفصیلی حوالے دیتے جنہوں نے یہ تسلیم کیا ہے کہ حدیث و سنت قرآن کی تفسیر کا دوسرا باماذن ہیں (بلکہ ہم نے ابتدائی کوشش میں امام شافعی^(۱۵)، طبری^(۱۶)، قرطبی^(۱۷)، ابن کثیر^(۱۸)، آلوی^(۱۹)، ابن تیمیہ^(۲۰)، شاطبی^(۲۱) اور راغب اصفہانی^(۲۲) کے حوالے اکٹھے بھی کر لیے تھے) اور ان علماء و محدثین کے حوالے بھی دیتے جنہوں نے کہا ہے کہ حدیث و سنت تفسیر قرآن کا اولیں ماذن ہیں (مثلاً یحییٰ بن ابی کثیر^(۲۳) اور کھویں^(۲۴) وغیرہ) لیکن جب اصلاحی صاحب خود اس موقف کو جانتے اور مانتے ہیں تو ان حوالوں کا

ذکر محض تعلیل ہو گا۔

۳۔ حقیقت یہ ہے کہ مولانا اصلاحی نے اپنی منقی ذہانت سے اسلاف کے اس موقف کا ناجائزہ فائدہ اٹھایا ہے کہ ”تفسیر القرآن بالقرآن“ کا اصول، تفسیر کا پہلا مأخذ ہے۔ اسلاف کا مقدمہ اس سے یہ تھا کہ قرآن کے ایک مقام کی تفسیر اگر قرآن میں کسی دوسرے مقام سے ہو جائے تو یہ امر کافی ہے۔ ان کا مقصود اس سے اپنے فہم قرآن کو حدیث پر مہین بنانا نہیں تھا لیکن مولانا اصلاحی نے یہ کیا کہ تفسیر القرآن بالقرآن کے لیے جو اصول انہوں نے از خود وضع کیے، ان کی بیانات پر انہوں نے صحیح، ثابت شدہ اور امت کے نزدیک چودہ سو سال سے مقبول و معمول بہ احادیث کو روشن کر دیا (رجم کا معاملہ اس کی ایک مثال ہے)۔

ممکن ہے اصلاحی صاحب کے تلمذہ کہیں کہ ”استاد امام“ کے اصول تفسیر میں کون سی بات نئی ہے جسے بدعت کہا جاسکے؟ ہمیں اس پر یاد آ رہا ہے کہ یہ تماشا چند سال پہلے مصر میں ہوا تھا کہ حکومت نے چند تجواہ دار حکومتی علاماً کو ذمہ داری سونپی اور انہوں نے معتقد میں علماء کے بعض شاذ آتوال ڈھونڈ ڈھونڈ کر جمع کر دیئے جن کی مدد سے مصری حکومت نے ایک ایسا عالمی قانون بنادیا جو روشن خیال اور ترقی یافت، مغربی تہذیب کے اصولوں کے مطابق تھا مثلاً اس میں طلاق کا حق مرد کی بجائے عورت کے ہاتھ میں تھا، طلاق کے بعد بھی عورت کا نفقہ مرد کے ذمے تھا، غیرہ وغیرہ۔ جب علماء اور عوام نے اس قانون کی مخالفت کی تو سرکاری علماء نے کہا کہ یہ قانون تو سارے کا سارا معتقد میں فقہہ کی آراء پر مشتمل ہے اور حوالے پیش کیے لیکن یہ چال بازی نہ جمہور علماء کو مطمئن کر سکی نہ مسلمان

☆ قرآن و سنت کی ایک دوسرے پر چکیداری کی یہ ساری بحثیں اس وقت پیدا ہوتی ہیں جب ان کو ایک دوسرے کا معاون و موضع بھٹکنے کے بجائے، ایک دوسرے کا مخالف بھٹک لیا جائے۔ اللہ کا نبی ہی قرآن لے کر آیا، اس کے ہتھے ہوئے الہامی الفاظ قرآن فرار دیئے گئے اور شریعت کا عملی نقشہ حدیث و سنت کی صورت میں محفوظ ہوا۔ قرآن اور سنت دونوں مل کر شریعت ہیں اور دونوں ہی دی الہی ہیں۔ اللہ کے رسول نعوذ بالله اللہ کی مخالفت کرنے نہیں آئے تھے جس کی کلام وہ قرآن بتا رہے ہیں، بلکہ قرآن کے مطابق اسی کی تائید و تشریع کے لئے آئے تھے، لہذا دونوں کی باہمی وضاحتوں کو ایک دوسرے پر اعتناء کیوں سمجھا جائے۔ سیدھی سی بات ہے کہ اگر ایک حدیث صحیح ثابت ہو جائے، دوسرے لفظوں میں اس کا ارشاد بھی ہونا مسترد ہو جائے تو اس ارشاد بھی کو وہی حیثیت دی جائے جو خود بھی کریم ﷺ کی الفاظ قرآن کے بارے میں تھی۔ قرآن کریم میں اللہ تعالیٰ نے اللہ اور اس کے رسول کے درمیان تفہیق کے ایسے رویے پر بختم تعبیر فرمائی ہے سورہ النساء ۱۵۰ میں ارشاد ربائی کا ترجمہ یوں ہے ”وَهُوَ أَكْبَرُ وَاللَّهُ أَكْبَرُ“ اور اس کے رسولوں سے کفر کرتے ہوئے ان کے مابین فرق کرنا چاہتے ہیں، اور کہتے ہیں کہ ہم بعض پر ایمان لاتے ہیں اور بعض سے کفر کرتے ہیں، اس طرح وہ ایک درمیانی راستہ پیدا کرنا چاہتے ہیں، ایسے ہی لوگ کپکے کافر ہیں۔ (حدیث)

عوام کو، چنانچہ اس قانون کے خلاف ہنگامے شروع ہو گئے اور بالآخر حکومت کو یہ قانون واپس لینا پڑا۔ اسی طرح مولانا اصلاحی سنت ثابتہ اور تفسیر القرآن بالقرآن جیسی مانوس اصطلاحات استعمال کر کے ان کے ذریعے جو نامانوس اور غلط فکر پیش کر رہے ہیں، اسے نہ جمہور علماء مانیں گے نہ جمہور امت۔ سوال یہ ہے کہ اگر یہ اصول علماء امت کے ہیں تو انہوں نے اس طرح انہیں استعمال کیوں نہیں کیا اور امت میں یہ مجموعی طرزِ عمل رواج کیوں نہیں پایا۔ لازمی سی بات ہے کہ ان کے چندراقوال سیاق و سبق سے ہٹا کر، یا چند شاذ اقوال جمع کر کے ان کی بنیاد پر عوام کو دھوکہ دینے کی کوشش کی جا رہی ہے گویا اپنی بات زبردستی ان علماء کے منہ میں ٹھونی جا رہی ہے۔

۵۲۔ فہم قرآن اور تفسیر قرآن کے حوالے سے صحیح موقف یہ ہے اور اس پر سارے مفسرین اور اہل علم متفق ہیں کہ کسی قرآنی آیت کی کوئی تفسیر اگر رسول اللہ ﷺ سے (صحیح متن) کے ساتھ اور لفظ راویوں کے ذریعے [مقبول حدیث کی شرائط کے مطابق] منتقل ہو تو وہ جدت اور سند ہے۔ اسے آپ یوں بھی کہہ سکتے ہیں کہ قرآن کے کسی پہلو کی جو تفسیر نبی ﷺ کر دیں تو کوئی مسلمان مفسر اس تفسیر کو یہ کہہ کر رذہ نہیں کر سکتا کہ اس کی رائے میں یہ تفسیر غلط ہے۔ اصلاحی صاحب نے یہی تو کیا ہے کہ رجم کے معاملے میں اپنی تفسیر قرآن کو نبی کریم ﷺ کی تفسیر قرآن پر مہیمن ٹھہرایا ہے۔

أسلاف میں سے جن لوگوں نے یہ کہا ہے کہ السنۃ قاضیۃ علی الكتاب ^(۱۵) یا القرآن ^(۱۶) أحوج إلى السنۃ من السنۃ إلى القرآن ^(۱۷) (اور یہ کوئی معمولی لوگ نہیں تھے پہلا قول یعنی بن ابی کثیر (م ۱۴۹ھ) کا ہے جن کے بارے میں ذہبی ^(۱۸) اور ابن حجر ^(۱۹) کا یہ کہنا ہے کہ کان من ثقات أهل الحديث ورجحه بعضهم على الزهري اوردوسرا قول حکیم بن ابی مسلم (م ۱۱۲ھ) کا ہے جن کے بارے میں امام زہری کا قول ہے لم يكن في زمانه أبصر منه بالفتيا ذہبی ^(۲۰)، ابن حجر ^(۲۱) اور اسماء الرجال پر دوسرے لکھنے والے انہیں من حفاظ الحديث اور فقيه شام کے لقب سے پکارتے ہیں) اس کا مطلب یہی ہے کہ قرآن کی جو تفسیر نبی کریم صلی اللہ علیہ وسلم نے کر دی ہے وہ جدت اور حرفی آخر ہے۔ اب قرآن کے اس کے علاوہ کوئی دوسرے معنی نہیں لیے جاسکتے اور یہ موقف بالکل صحیح ہے۔ اس کا مطلب خدا نخواستہ سنت کو قرآن پر مہیمن بنانا نہیں بلکہ تفسیر قرآن میں نبی کریم ^ﷺ کے فہم قرآن کو مساوا پیغمبر کے باقی سب پر مہیمن بنانا ہے۔ ورنہ کون صحیح الدمامغ مسلمان یہ کہہ سکتا ہے کہ سنت قرآن پر مہیمن ہے یا سنت قرآن پر مقدم ہے؟

۵۔ ہم اصلہ صاحب کے اس موقف کو بھی صحیح نہیں سمجھتے جس میں انہوں نے (صحیح و ثابت شدہ) احادیث کو تفسیر قرآن میں پانچویں نمبر پر رکھتے ہوئے اس میں آثار صحابہ کو بھی ساتھ شامل کر دیا ہے۔ ہم صحابہ کرام کی عظمت کے بڑے قائل اور ان کے بڑے مدار ہیں۔ وہ امت کے لیے منارہ نور ہیں، وہ انبیاء کے بعد ساری دنیا سے افضل ہیں، خدا نے انہیں صحبت رسول اللہ ﷺ اور غلبہ اسلام کے لیے جن لیا تھا..... غرض ان کے اکرام میں جتنا بھی مبالغہ کیا جائے کم ہے لیکن قانونی بات یہی ہے کہ وحی صرف رسول اللہ ﷺ پر نازل ہوتی تھی اور دین کا ماغذہ قرآن کے بعد صرف سنت رسول ﷺ ہے۔ سنت کی جیت میں صحابہ کرام شامل کرنا، صحابہ رضوان اللہ علیہم اجمعین کا اکرام نہیں مقام رسالت کا استخفاف ہے۔ صحابہ کرامؐ کے اقوال و افعال سر آنکھوں پر لیکن کسی صحابی کے قول و فعل کو رسول اللہ صلی اللہ علیہ وسلم کے قول و فعل کے برابر کیسے قرار دیا جاسکتا ہے؟ یہاں کسی کو یہ غلط فہمی نہ ہو کہ پھر کتب احادیث میں روایات صحابہ کیوں شامل ہیں؟ وہاں صحابہ کرام جو بات حضور ﷺ کے حوالے سے کہیں وہ تو ظاہر ہے کہ سنت کا بیان ہے۔ ہماری غرض یہ ہے کہ جہاں تک صحابہ کرامؐ کے اپنے اقوال و اجتہادات کا تعلق ہے تو انہیں کوئی بھی صاحب علم سنت رسول صلی اللہ علیہ وسلم قرار نہیں دیتا۔

خلاصہ یہ کہ جمہور امت کا موقف یہ ہے کہ احادیث و سنن (جو شفہ راویوں سے مردی اور صحیح الامتن ہوں [آسان الفاظ میں صحیح کی شرائط پر پوری اتریں، محدث]) وہ سنت رسول ﷺ ہیں اور ان پر عمل ضروری ہے۔

۶۔ محض تو اتر عملی یا تقابل امت سے کوئی سنت ثابت نہیں ہوتی کیونکہ تو اتر عملی سے سنت کا اثبات محض ایک یوں پیا (تخیل) ہے اور امت میں کبھی کسی نے یہ موقف نہیں اپنایا۔

۷۔ قرآن فتحی میں حدیث و سنت کا کردار بنیادی اور اصولی ہے اور حضور ﷺ اگر کسی آیت کی تفسیر فرمادیں تو وہ حقیقی ہے گویا حدیث و سنت تفسیر قرآن کا اولین اور معتبر ترین مأخذ ہے (یا باسلوب بعض قرآن کے بعد اولین مأخذ ہے)۔

مذکورین سنت کا موقف ہے کہ احادیث و سنن کی مردیات ناقابل اعتماد ہیں لہذا قرآن فتحی میں ان کا

☆ دور حاضر کے حدیث جلیل علامہ البانی کے بقول شریعت کی تعبیر میں حدیث و سنت دوسرے درجے کا مخذلہ نہیں ہے بلکہ قرآن و سنت وحی اور شریعت ہونے کی بنا پر یہاں کو ملا کر شریعت حاصل ہوتی ہے اگرچہ کلام اللہ ہونے کے اعتبار سے ایک کو قرآن کہا جاتا ہے تو مراد الٰہی ہونے کے اعتبار سے دوسرے کو حدیث و سنت۔ (تفصیل کے لئے دیکھیں مقالہ علامہ البانی 'حدیث' اپریل ۹۲)

- کوئی کردار نہیں۔ مولانا اصلاحی کا کام موقف یہ ہے کہ
- ۱۔ سنت سے مراد سنت ثابت ہے جو تواتر علی سے ثابت ہوتی ہے (ہم نے سطور بالا میں تجزیہ کر کے دکھایا ہے کہ تواتر علی حقیقت نہیں، مخفی ایک یوٹوپیا ہے)۔
 - ۲۔ احادیث فتحی الثبوت اور مجموعہ رطب و یابس ہیں اور بحیثیتِ مجموعی ان کی صحبت پر اعتماد نہیں کیا جاسکتا لہذا فہم قرآن میں ان کا کوئی بنیادی کردار نہیں۔
 - ۳۔ اگر کوئی حدیث فہم قرآن کے لیے ان کے وضع کردہ تفسیر القرآن بالقرآن کے اصولوں کے خلاف ہوتا وہ قابل رد ہے۔ چنانچہ انہوں نے اسی بنا پر رجم کی صحیح اور شفہ راویوں سے مروی ان بیسوں احادیث کو رد کر دیا جن کو امت چودہ سو سال سے قبول کرتی چلی آ رہی ہے اور ان پر عامل ہے۔ اس طرح بحیثیتِ مجموعی اور آخری نتیجے کے اعتبار سے مولانا اصلاحی کا موقف مکرین سنت کے موقف سے بہت قریب ہو جاتا ہے جس کا غلط ہونا بآسانی واضح ہے۔

ہم اس بحث کو سینئن سے پہلے قارئین کی توجہ چند اہم امور کی طرف مبذول کروانا چاہتے ہیں جن کا اس موضوع سے گہرا تعلق ہے۔ ایک تو یہ کہ ہم نے اپنے مضمون میں جو بار بار ”جمهور علماء“ اور ”جمهور امت“ کے الفاظ استعمال کیے ہیں تو اس سے مقصود اصلاحی مکتب فکر کو یہ احساس دلانا ہے کہ حدیث و سنت کے بارے میں ان کا موقف شذوذ میں سے ہے اور امت کی معروف، عمومی اور اجتماعی سوچ کے خلاف ہے۔ کسی امام یا فقیہ کی رائے سے دلیل کے ساتھ اختلاف کیا جاسکتا ہے اور یہ کوئی گناہ یا عیب کی بات نہیں۔ لیکن ایسا موقف اپنا جو امت میں کبھی کسی نے نہ اپنایا ہو یا کسی ایسے موقف کی تردید و تغليط کرنا جو ہمیشہ اسے امت اور اس کی اکثریت کا موقف رہا ہو، اپنے اندر اس امر کا غالب امکان رکھتا ہے کہ وہ ”غیر سیکھ“ المونین، ہونے کے ناطے غلط ہو۔ یہ مخفی عقلی یا منطقی بات نہیں بلکہ اس موقف کی شرعی اساس بھی موجود ہے اور مسلمانوں میں ”اجماع“ کا ادارہ اسی کا مظہر ہے، مسلمانوں کی اجتماعیت یوں ہی قائم رہ سکتی ہے۔

دوسرے یہ کہ علمی نکتہ آفرینی اپنی جگہ لیکن اگر کوئی مکتب فکر اس امر کا مدعا ہو کہ حق کی اس کی تعبیر دین اور تفسیر دین میں ہی مختصر ہے تو اسے تسلیم نہیں کیا جاسکتا۔ ہم مولانا اصلاحی یا کسی بھی دوسرے عالم کا یہ حق بھی تسلیم کرتے ہیں کہ قرآن کی تفسیر پر قلم اٹھاتے ہوئے وہ نئے علمی نکات سامنے لائے (کہ قرآن کے عجائبات کبھی ختم نہیں ہوتے اور جو بھی اس کے بحیر علوم میں غواصی کرے وہ کسی گوہ کو پاسکتا ہے) یا عام مفسرین کی ہو بہو پیروی کرنے کی بجائے اپنا رستہ الگ نکالے مثلاً ہمیں اس پر کوئی اعتراض نہیں اگر مولانا اصلاحی نظم قرآن پر زور دیں یا نزول قرآن کے زمانے کی نظم و نشر کو خصوصی اہمیت دیں یا اس بات کے اپنی ترجیح بنائیں کہ ہر آیت سے ایک ہی واضح حکم کا اثبات ہو لیکن اگر وہ یہ دعویٰ کریں کہ صرف ان کے

وضع کردہ تفسیری اصول ہی صحیح ہیں اور صرف وہی قرآن کو صحیح سمجھے ہیں یا یہ کہ ان کے وضع کردہ تفسیری اصولوں کے بغیر قرآن کے صحیح فہم کو پایا نہیں جا سکتا مثلاً مولانا اصلاحی اگر یہ کہیں کہ نظم کے بغیر قرآن کو نہیں سمجھا جا سکتا اور نظم کو ہم نے کھولا ہے پہلے تو کسی کو یہ تو فتنی نہیں مل سکی (جیسا کہ وہ کہتے ہیں) ^(۳۱) تو ان کا یہ دعویٰ رذ کر دیا جائے گا کیونکہ اس بات کو ماننے کا مطلب تو یہ ہے کہ امت آج تک تاریکی میں تھی اور قرآن کو سمجھنے سکی اور مولانا اصلاحی پہلے فرد ہیں جو قرآن کو صحیح طور پر سمجھے ہیں گویا کہ امت کے علماء، فقہاء، مفسرین اور محدثین پچھلے چودہ سو سال میں محسن بھاڑ جھوٹتے اور گھاس کھوتے رہے ہیں۔ امت کی کردار کشی اور سلف کی ندمت کا یہ رویہ نہ صرف یہ کہ عجب اور مریضانہ خود پسندی کا مظہر ہے بلکہ ساری فکری گمراہیوں کی جڑ ہے۔ صحیح فرمایا تھا امام ابن تیمیہ نے کہ جو شخص سلف کے طریقے سے ہٹ کر تفسیر کرتا ہے وہ گویا بدعاوات کا دروازہ کھوتا ہے ^(۳۲) ہم کہتے ہیں کہ ساری امت کو گمراہ اور سارے اسلاف کو غلط قرار دینے کی بجائے کیا یہ بہتر نہیں کہ صرف اصلاحی صاحب کی فکر کو غلط قرار دے دیا جائے۔

پھر آپ کی حریتِ فکری، انفرادیت پسندی، آپ کی ذہانت اور رسوخ علم سب قبول۔ آپ امام ابوحنیفہ اور امام مالک[ؓ] کی طرح مجتهد مطلق بن کرتا انتباط کئے اصول وضع کریں تو بھی قابل برداشت۔ طبری، رخشتری اور رازی کے بال مقابل نئے اصول تفسیر لائیں تو بھی گوارا لیکن اگر آپ اپنے تفسیری اصولوں کی بنا پر اپنے فہم قرآن کو نبی کریم صلی اللہ علیہ وسلم کے فہم قرآن پر مقدم گردانیں گے تو ہم ہرگز نہ مانیں گے۔ حدیث و سنت کا معاملہ کوئی فرعی اور ضمنی معاملہ نہیں ہے، یہ اصول کا معاملہ ہے۔ امت چودہ سو سال سے حدیث و سنت کو قرآن کے ساتھ دین کا دوسرا مأخذ مانتی چلی آ رہی ہے، آج بھی مانتی ہے اور ان شاء اللہ قیامت تک مانتی رہے گی۔

آپ اپنے شوق اختلاف کو اگر امتوں تک محدود رکھتے تو قابل برداشت تھا لیکن آپ کا رویہ یہ ہے کہ ایک صحابی غلطی کرے تو آپ اسے غنڈہ قرار دیتے ہیں ^(۳۳) اور نبی کریم صلی اللہ علیہ وسلم اگر سورہ نور میں زانی کو زانی غیر محسن قرار دیں تو آپ اس کی تغطیہ کرتے ہیں ^(۳۴) اور آپ کے شاگرد روشنید کہتے ہیں کہ ”اگر یہاں زانی کو زانی غیر محسن کہا جا سکتا ہے تو پھر گدھے کو گھوڑا اور گائے کو تیل بھی کہا جا سکتا ہے۔“ ^(۳۵) ہم کہتے ہیں کہ یہ جناب رسالتِ آب (فداہ ابی و امی) کے حضور سواعِ ادب اور گستاخی ہے جو اشتغال انگیز ہے (اور ہمیں ڈر ہے کہ کوئی جذباتی نوجوان ان الفاظ پر جاوید غامدی کے خلاف تو یہ رسالت کا مقدمہ نہ درج کر دے)۔

سطور بالا میں ہم نے جو موقف اختیار کیا ہے، وہ ہمارا انفرادی جذباتی موقف نہیں ہے بلکہ صحابہ اور تابعین کے زمانے سے اہل علم کا سوچا سمجھا موقف ہے۔ چنانچہ امام دارمی نے یعلیٰ بن حکیم سے روایت کی

ہے کہ حضرت سعید بن جبیر^{رض} نے ایک دفعہ حدیث بیان کی تو ایک شخص نے اٹھ کر کہا کہ یہ قرآن کے خلاف ہے تو حضرت سعید نے اس کا برا منایا اور کہا کہ رسول اللہ ﷺ سے زیادہ قرآن جانتے تھے^(۲۱) حقیقت یہ ہے کہ اس امر کا انکار وہی شخص کر سکتا ہے جو سنت کو منزل من اللہ اور اللہ کی طرف سے تصدیق اور تصویب شدہ نہ مانتا ہو ورنہ یہ کیسے ممکن ہے کہ ایک مسلمان قرآن کی اس تفسیر کو حتمی نہ مانے جو خود صاحب قرآن نے کی ہو جو خدا روزے قرآن ان کا فرضِ متصبی ہے۔^(۲۲)

دوسری بات جو اس پہلے نکلتے میں بیان کی گئی حقیقت کا نتیجہ اور تتمہ ہے، وہ یہ کہ نبی کریم ﷺ کی ذات گرامی سے جذباتی محبت ہر مسلمان کا سرمایہ ایمان ہے اور یہ اہل اسلام کی قوت کا منبع اور ان کے اتحاد اور ایک امت بننے کا بہت بڑا سبب ہے اور اسلام کے دشمن اس محبت کو کم کرنا اور اس تعلق کو کمزور کرنا چاہتے ہیں تاکہ مسلمان ان کے لیے تزویہ ثابت ہوں۔ لہذا اہل نظر حضور ﷺ سے امت کی اس محبت کی بڑی قدر کرتے ہیں اور اسے بڑھانا چاہتے ہیں (جس کی ایک مثال علامہ اقبال کا طرزِ عمل ہے۔ لا ہو رکے ایک ان پڑھو جوان نے جب ایک شامِ رسول کا سر قلم کیا تو اقبال نے کہا "ہم پڑھے لکھے باتیں ہی باتاتے رہ گئے اور بڑھی لڑکا بازی لے گیا"۔^(۲۳) اسی طرح جب انہوں نے قادیانیت کے خلاف بیان دیا تو نہرو نے طنزًا کہا کہ اقبال تم بھی! مطلب یہ کہ تم جیسا پڑھا لکھا اور روشن خیال شخص بھی اس طرح کے مذہبی تھسب کا مظاہرہ کرے گا، اس کی توقع نہ تھی۔ اقبال نے فوراً جواب دیا ہاں میں بھی، کیونکہ یہ امت کی بقا کا مسئلہ ہے۔^(۲۴) جبکہ اصلاحی مکتب فکر کا حدیث کے حوالے سے موقف مکرین سنت کی طرح حضور ﷺ سے مسلمانوں کی اس جذباتی والبُشَّاری کو دھچکا پہنچاتا ہے۔ خبر واحد کی جیت پر علمی بحثیں ماخنی میں اصولیوں کے درمیان ہوتی رہی ہیں لیکن اسے اپنی فکر کا مرکزی لکھتا بنانا، اسے عوام میں پھیلانا اور انہیں قائل کرنے کی جدوجہد کرنا، اس پر فخر کرنا اور اس کیلئے بعض اوقات غیر محتاط زبان استعمال کرنا، یہ سب اپنے آخری نتیجے میں رسول اللہ ﷺ سے جذباتی والبُشَّاری کو کمزور کرنے کا سبب بن رہا ہے۔^{*}

☆ نبی کریم سے محبت آپ کے آقوال و افعال سے محبت، اُن کی ایتام پر فتح ہوئی چاہئے۔ احادیث نبوی کو دین فتحی میں اہمیت نہ دینا گویا شان نبوت اور حب نبوی کا انکار ہے۔ نبی کی شریعت کے شارح کی حیثیت کو کسی اتنی نہیں بلکہ اللہ تعالیٰ نے قرآن میں واضح کیا ہے۔ صرف مسئلہ نبی کے فرمان کے سچے طور پر ثابت ہو جانے کا ہے۔
یہاں اس مسئلہ پر بھی غور کرنا چاہئے کہ شریعت دو یہ نبوی میں اور آج تک بالکل ایک ہی ہے، ایسا نہیں کہ کوئی امر صحابہ کے لئے تو شریعت ہو اور ہمارے لئے نہ ہو، اس کا مطلب تو یہ ہوا کہ اللہ کا دین صحابہ اور ہمارے لئے یکسان نہیں۔
ایک بات ہے نبی کریم اپنے صحابہ سے فرمائیں تو وہ تو اس کو ماننے کے مکلف ہوں، لیکن ہم مرور زمانہ کے بعد اس کے پابند نہ رہ جائیں، کیونکہ ایسے ہو سکتا ہے!!؟ (حدیث)

تیسرے یہ کہ یہ صرف حدیث و سنت ہے جو دین اور معاشرے کی تفصیلی صورت گردی کرتی ہے۔ قرآن ظاہر ہے کہ تفاصیل سے بحث نہیں کرتا۔ اس لیے اسلام دشمن قوتوں کی کوشش یہ ہے کہ کسی طرح حدیث و سنت کو مسلمانوں کی نظرؤں میں مشتبہ قرار دیا جائے تاکہ قرآن کی من مانی تفسیر کا راستہ صاف ہو جائے۔ اس کے لیے ایک ممکنیک یہ اختیار کی گئی ہے کہ قرآن کی عظمت و حاکمیت پر اس طرح اصرار کیا جائے کہ حدیث و سنت اس کے سامنے بے وقت لگے۔ ہم کہتے ہیں کہ کوئی مسلمان ایسا نہیں ہے جو قرآن کی سطوت و عظمت کا قائل نہ ہو۔ ظاہر ہے کہ قرآن اللہ کی کتاب ہے، وہ زمین پر خدا کی جست ہے، وہ کلامِ باری تعالیٰ ہے، اس کی حکومت بحروپر پرچھائی ہوئی ہے، وہ اللہ کی برہان اور منارہ نور ہے۔ غرض قرآن کی عظمت بیان کرتے ہوئے جتنا بھی مبالغہ کر لیا جائے وہ کم ہے اور اس کے لیے جتنی بھی شاعری اور لفاظی کر لی جائے وہ صحیح اور بحق ہے لیکن اس کی قیمت یہ نہیں ہوئی چاہیے کہ جس پر قرآن نازل ہوا تھا، قرآن کے نام پر اس کی سنت کو پیچھے پھینک دیا جائے اور امت چودہ سو سال سے جن احادیث کو حضور صلی اللہ علیہ وسلم کی سنت سمجھ کر ان پر عمل پیغامبر اور ان کے تقدیس کی قائل ہے، قرآن فہی کے نام پر ان کو بے وقت کر دیا جائے۔ ظاہر ہے یہ موقف اسلام دشمنوں کو تقویت دینے والا ہے !!

قرآن فہی میں حدیث و سنت کے کردار کے حوالے سے اپنی گزارشات ختم کرتے ہوئے ہم مولانا

☆ حضرت مولانا عبد الغفار حسن حفظہ اللہ کبریٰ اور ضعف و فاقہت کی بنا پر شاید اب لکھنے کی پوزیشن میں نہیں ہیں، اس لئے ہم ان کا اس شمارے میں ایک دوسرا مضمون بعنوان ”حدیث کے ظنی ہونے کا مفہوم“ جو بہت عرصہ قبل مہنامہ میثاق، لاہور کے شمارہ جولائی، اگست ۱۹۶۲ء (زیر ادارت مولانا امین احسن اصلاحی) میں شائع ہوا تھا، حدیث کے اسی شمارے میں دے رہے ہیں جو اصلاحی صاحب کے اس دعوے کی توثید کرتا ہے کہ حدیث ظنی الثبوت ہونے کی بنا پر اعتبار کے قابل نہیں تاہم ڈاکٹر محمد امین کے اس تاثر کی اس مضمون سے بھی تائید ہوتی ہے کہ مولانا عبد الغفار حسن حفظہ اللہ حدیث رسول کی جیت پوری طرح تسلیم کرنے کے باوجود اصلاحی صاحب کی تو اثر علی کی نام نہاد اصطلاح سے غیر شعوری طور پر متاثر ہو گئے ہیں۔ جیسا کہ موصوف اس مضمون میں بھی تو اثر کی بحث میں مولانا اصلاحی کا تحالف امت والا لکھ ل آئے ہیں جس کا تعاقب زیر نظر مقالہ میں ڈاکٹر محمد امین نے کیا ہے۔

درحقیقت یہ بحث فن حدیث کی اصطلاح ”خبر متواتر“ کی بجائے اصول فقہ کے ”سئلہ اجماع“ سے متعلق ہے۔ واضح رہے کہ شریعت کے بنیادی فکری اور عملی مسائل پر اجمالی طور پر پوری امت کے اتفاق و اجماع کا انکار وہ لوگ بھی نہیں کرتے جو کسی فرعی مسئلے پر اجماع کے قائل نہیں ہیں۔ امام الحرمین الجوینیؒ نے ایسے اجماع کی جیت کا اپنی کتاب البرہان فی اصول الفقہ، میں تفصیل سے ذکر کیا ہے۔ مختصر یہ کہ مسئلہ اجماع اور اس کی مسلمہ جیت اصول فقہ سے متعلق ہے جبکہ حدیث میں تو اتر کی بحث خبر اور اس کی روایت سے تعلق رکھتی ہے۔ اصول فقہ کے قواعد و ضوابط اصول حدیث کے طریقوں سے مختلف ہیں کیونکہ فقہ کا تعلق استنباط و اجتہاد سے ہوتا ہے جبکہ فن حدیث کا موضوع خبر واقعہ کی تحقیق ہے۔ لہذا خبر کی صحت اور ضعف پیچانے کے طریقے اصولی طور پر استنباط و اجتہاد کے جانچنے سے کافی مختلف ہیں جو اہل علم سے فہمی نہیں۔ (محمد)

عبد الغفار حسن سے درخواست کرتے ہیں، جن کا مضمون ان گزارشات کا باعث بنا کر وہ ان مسائل میں اپنے موقف کی وضاحت کریں، اگر وہ ان امور میں مولانا اصلاحی کے افکار کی حمایت کرتے ہیں تو اہل علم کے سامنے اپنے دلائل رکھیں اور اگر وہ انہیں صحیح نہیں سمجھتے تو ان سے اعلان برأت کریں تاکہ بات عام مسلمانوں پر واضح ہو جائے۔

- ۱۔ مولانا امین احسن اصلاحی، مبادیٰ تدبیر حدیث، باب اول و دوم خصوصاً ص ۱۹، ۳۸، ۲۸، ۳۱، فاران فاؤنڈیشن لاہور، ۲۰۰۰ء..... مولانا امین احسن اصلاحی، مبادیٰ تدبیر قرآن، ص ۵۲، ۱۲۹، ۱۲۹ و مابعد، دارالاشاعت الاسلامیہ لاہور، ۱۹۷۱ء..... مولانا امین احسن اصلاحی، تدبیر اول مقدمہ، ص ۲ و مابعد، مکتبہ مرکزی انجمن خدام القرآن لاہور، ۱۹۷۶ء
- ۲۔ صحیح مسلم، کتاب البر والصلوة والادب، باب غنم من أذکار البویہ، ص ۱۱۲۵، دارالسلام اریاض ۱۹۹۹ء
- ۳۔ آنی عمران: ۳۵، منظور، لسان العرب، ج ۱۳ ص ۳۵۸، دارالصادر، بیروت
- ۴۔ مبادیٰ تدبیر حدیث، ص ۲۹
- ۵۔ مبادیٰ تدبیر حدیث، ص ۲۷
- ۶۔ مبادیٰ تدبیر حدیث، ص ۲۷
- ۷۔ ایضاً: ص ۲۹
- ۸۔ صحیح بخاری، کتاب الشہادات، باب لا يشهد على شهادة جور اذا اشهد، ص ۲۰۹، دارالسلام اریاض، ۱۹۹۹ء
- ۹۔ مبادیٰ تدبیر حدیث، ص ۲۸
- ۱۰۔ مبادیٰ تدبیر حدیث، ص ۲۸
- ۱۱۔ مبادیٰ تدبیر حدیث، ص ۳۸ و مابعد
- ۱۲۔ اصلاحی، مبادیٰ تدبیر قرآن، ص ۱۳۵، ۱۳۷، ۱۳۵
- ۱۳۔ مبادیٰ تدبیر قرآن، ص ۱۳۸
- ۱۴۔ امام شافعی، اکاہ القرآن، ج ۱ ص ۲۸ و مابعد، دارالكتب العلمیہ بیروت، ۱۳۹۵ھ
- ۱۵۔ امام ابن تیمیہ، اصول تفسیر (اردو تحریک مولانا عبد الرزاق بلح آبادی) ص ۸، مکتبہ سلفیہ لاہور، ۱۹۷۳ء
- ۱۶۔ القطبی، الجامع لاحکام القرآن، ج ۱ ص ۳۷ و مابعد، دارالحياء التراث العربی بیروت، ۱۳۷۷ء
- ۱۷۔ ابن کثیر، تفسیر القرآن العظیم، ج ۱ ص ۳، ہمیل اکیڈمی لاہور ۱۹۷۶ء
- ۱۸۔ آلوی، روح المعانی، ج ۱ ص ۲، مکتبہ امدادیہ ملتان
- ۱۹۔ اشاطی، المواقفات، ج ۲ ص ۲۰، دارالمعرفہ بیروت
- ۲۰۔ ابن تیمیہ، اصول تفسیر، ج ۱ ص ۲۰
- ۲۱۔ اشاطی، المواقفات، ج ۲ ص ۲۰، دارالمعرفہ بیروت
- ۲۲۔ راغب اصفہانی، مقدمہ تفسیر ص ۲۰۶، نور محمد صالح المطابع کراچی
- ۲۳۔ سفن داری، ۲۶ باب النہی تقاضیہ علی الکتاب، ج ۱ ص ۲۵۸، امطبعہ الاعتمال دمشق ۱۳۲۹ھ
- ۲۴۔ خطیب بغدادی، الکفایہ فی علم الروایہ، ص ۱۶، حیدر آباد دکن، ۱۳۵۷ھ
- ۲۵۔ سفن داری، ج ۱ ص ۱۲۵
- ۲۶۔ خطیب بغدادی، الکفایہ، ص ۱۲
- ۲۷۔ الحمقانی، تہذیب التہذیب، ج ۱۰ ص ۲۸۹، حیدر آباد دکن، ۱۳۲۵ھ
- ۲۸۔ الذہبی، تذکرة الحفاظ، ج ۱ ص ۱۰۱، حیدر آباد دکن، ۱۳۳۲ھ
- ۲۹۔ تہذیب، ج ۱ ص ۲۶۸
- ۳۰۔ الخنزرجی، خلاصہ تذہیب الکمال، ص ۳۷، مطبع الخیریۃ القہرہ ۱۳۲۲ھ
- ۳۱۔ اصلاحی، مقدمہ تدبیر قرآن، ص ۱۰ مبادیٰ تدبیر قرآن، ص ۳۷ و مابعد
- ۳۲۔ ابن تیمیہ، اصول تفسیر ص ۸۳، ۸۲
- ۳۳۔ اصلاحی، تدبیر قرآن، ج ۲ ص ۵۰ و مابعد
- ۳۴۔ اصلاحی، تدبیر قرآن، ج ۲ ص ۵۰ و مابعد
- ۳۵۔ جاوید غامدی، میزان، ص ۱۳۳، ۱۳۳ و مابعد، دارالاشراق لاہور، ۱۹۷۵ء
- ۳۶۔ سفن داری، ج ۱ ص ۱۲۵
- ۳۷۔ انجل، ج ۱۶، ۲۳۲، الجمع ۲۲۴
- ۳۸۔ محمد اسماعیل قریشی، ناموس رسول اور قانون توپیں رسالت، ص ۲۰، الفضل ناشران کتب لاہور، ۱۹۹۹ء
- ۳۹۔ مرتضیٰ اسماعیل قریشی، متعلق پڑت جواہر لعل نہر و کے جواب میں علامہ اقبال کا بیان، شعبہ اشاعت و تبلیغ لاہور، ۱۹۳۶ء